



## Stqarrija għall-Istampa

Il-Lussemburgu, il-5 ta' Diċembru 2018

### Il-fond fiduċjarju tal-UE għall-Afrika: għodda flessibbli ta' emergenza, iżda mhuwiex iffukat biżżejjed, jgħidu l-awdituri

Skont rapport ġdid li nħareġ mill-Qorti Ewropea tal-Awdituri, il-Fond Fiducjarju ta' Emergenza tal-UE (EUTF) għall-Afrika huwa għodda flessibbli biex tiġi pprovduta assistenza f'oqsma bħall-ikel, l-edukazzjoni, is-saħħa, is-sigurtà u l-iżvilupp sostenibbli. Madankollu, l-oġettivi tiegħu huma ġenerali wisq biex l-azzjoni tiġi orjentata b'mod effiċjenti fir-reġjuni Afrikani, u l-Kummissjoni Ewropea kellha xi diffikultajiet biex tkejjel il-punt sa fejn il-fond laħaq l-oġettivi tiegħu. L-awdituri sabu wkoll xi dgħufijiet fl-implimentazzjoni tiegħu u josservaw li l-proġetti jesperjenzaw dewmien simili għal dak tal-għajnuna tradizzjonali għall-iżvilupp.

L-EUTF għall-Afrika nħoloq fl-2015 bħala fond fiduċjarju ta' emergenza biex jipromwovi l-istabbiltà fuq terminu twil u jindirizza l-għeruq ta' dak li jikkawża l-migrazzjoni irregolari u l-ispostament tal-persuni fl-Afrika. Attwalment, il-fond jammonta għal EUR 4.1 biljun u jiffinanzja attivitajiet f'26 pajjiż fi tliet reġjuni tal-Afrika – is-Saħel u l-Lag Chad, il-Qarn tal-Afrika u l-Afrika ta' Fuq. L-awdituri eżaminaw jekk il-fond huwiex imfassal u implimentat tajjeb. Huma eżaminaw proġetti fin-Niġer u fil-Libja – il-pajjiżi li jibbenefikaw mill-akbar allokkazzjonijiet ta' fondi fir-reġjuni rispettivi tagħhom.

*“L-EUTF għall-Afrika huwa għodda speċjali ta' emergenza biex tiġi ttrattata l-migrazzjoni,” qalet Bettina Jakobsen, il-Membru tal-Qorti Ewropea tal-Awdituri responsabbli għar-rapport. “B'kont meħud tal-isfidi mingħajr preċedent u tal-baġit allokat, il-fond għandu jkun aktar iffukat u għandu jorjenta l-appoġġ lejn azzjonijiet speċifiċi li x'aktarx jipproduċu impatt li jista' jitkejjel.”*

L-oġettivi tal-fond inżammu ġenerali kemm jista' jkun, sabiex il-biċċa l-kbira mill-azzjonijiet ikunu eliġibbli għall-finanzjament. Filwaqt li din il-karatteristika ppermettiet li l-fond jadatta l-appoġġ tiegħu għal sitwazzjonijiet differenti u li qed jinbidlu, din kienet inqas utli fl-orjentazzjoni tal-azzjoni fir-reġjuni u għall-kejl tal-impatt. Il-Kummissjoni ma analizzatx u ma kkwantifikatx il-ħtiġijiet b'mod komprensiv, ma speċifikatx liema krizijiet kellhom jiġu indirizzati mill-fond u ma ddefiniatx il-mezzi li jinsabu għad-dispożizzjoni tagħha. Dan jillimita l-kapaċità tagħha li turi li l-prijoritajiet it-tajbin kienu ġew identifikati

*L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri.*

*Ir-rapport sħiħ jinsab fuq [www.eca.europa.eu](http://www.eca.europa.eu).*

## ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu)

@EUAuditors

[eca.europa.eu](http://eca.europa.eu)

u li l-azzjonijiet approvati huma l-aktar rilevanti biex jindirizzawhom. Barra minn hekk, l-aggregazzjoni tar-rizorsi u l-kapaċitajiet tad-donaturi għadha mhix effettiva biżżejjed.

Il-fond ippermetta li l-proġetti jitniedu aktar malajr milli fil-qafas tal-għajjnuna tradizzjonali għall-iżvilupp u, b' mod ġenerali, irnexxielu jaċċellera l-iffirmar ta' kuntratti u l-pagamenti bil-quddiem, għalkemm setgħet tkun mistennija veloċità akbar min-naħa ta' għodda ta' emerġenza. Fil-fatt, huwa ffaċċja sfidi simili bħal dawk iffaċċjati minn strumenti tradizzjonali, li dewmu l-implimentazzjoni tal-proġetti. L-awdituri osservaw xejra ta' dewmien fi proġetti relatati ma' oqsma bhas-sigurtà u l-ġestjoni tal-fruntieri.

Il-proċeduri tal-għażla għall-proġetti kienu jvarjaw bejn ir-reġjuni. Il-kriterji għall-valutazzjoni tal-proposti ma kinux ċari jew iddokumentati biżżejjed, u l-vantaġġ kumparattiv li jintuza mill-EUTF biex jiġu ffinanzjati proġetti mhux dejjem kien spjegat tajjeb. L-awdituri sabu eżempji ta' proġetti li kienu jindirizzaw htigijiet simili għal dawk ta' strumenti oħra tal-UE, li għandu r-riskju ta' duplikazzjoni ta' forom oħra ta' appoġġ mill-UE.

L-oġġettivi tal-proġetti spiss ma kinux speċifiċi u li jistgħu jitkejlu, u l-indikaturi tal-prestazzjoni kellhom nuqqas ta' linji bażi. It-tliet reġjuni jużaw sistemi differenti għall-monitoraġġ tal-prestazzjoni tagħhom, billi s-sistema komuni għadha mhix operazzjonali. Il-pletora ta' informazzjoni u ta' sistemi ta' monitoraġġ ma tippermettix li tinkiseb stampa ġenerali unika u komprensiva tar-risultati miksuba mill-EUTF għall-Afrika fl-intier tiegħu. L-awdituri jgħidu li b'finanzjament mill-UE li huwa allokati u li jammonta għal EUR 3.7 biljun, il-kapaċità tal-kejl tal-prestazzjoni hija aspett importanti tal-obbligu ta' rendikont.

Il-proġetti awditjati kienu f'fazi bikrija tal-implimentazzjoni tagħhom, iżda kienu bdew jipproduċu l-outputs. Il-fond ikkontribwixxa għall-isforz li sar biex jitnaqqas l-għadd ta' migranti irregolari li jaqsmu mill-Afrika għall-Ewropa, iżda dan il-kontribut ma jistax jitkejjel b' mod preċiż.

L-awdituri jagħmlu għadd ta' rakkomandazzjonijiet lill-Kummissjoni biex ittejjeb il-kwalità tal-oġġettivi, tirrevedi l-proċeduri tal-għażla għall-proġetti, u tiegħu miżuri biex tħaffef l-implimentazzjoni u ttejjeb il-monitoraġġ.

### **Noti lill-Edituri**

L-EUTF għall-Afrika huwa, bil-bosta, l-akbar mill-erba' fondi fiduċjarji li nholqu mill-UE sal-lum: attwalment huwa jammonta għal total ta' EUR 4.1 biljun, li minnhom EUR 3.7 biljun jiġu mill-baġit tal-UE u mill-Fondi Ewropej għall-Iżvilupp. L-Istati Membri tal-UE, in-Norveġja u l-Iżvizzera kkontribwew EUR 451 miljun, li minnhom il-Ġermanja u l-Italja kkontribwew aktar minn EUR 100 miljun kull wieħed.

Il-QEA tipprezenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet interessati oħra bħall-parlamenti nazzjonali, il-partijiet ikkonċernati mis-settur tal-industrija u r-rappreżentanti tas-soċjetà ċivili. Il-maġġoranza l-kbira tar-rakkomandazzjonijiet li nagħmlu fir-rapporti tagħna jiddaħħlu fil-prattika. Il-fatt li dan isir daqshekk ta' spiss jissottolinja l-benefiċċju tax-xogħol tagħna għaċ-ċittadini tal-UE.

Ir-Rapport Speċjali Nru 32/2018 "Il-Fond Fiducjarju ta' Emerġenza tal-Unjoni Ewropea għall-Afrika: għodda flessibbli, iżda mhuwiex iffukat biżżejjed" huwa disponibbli fuq is-sit web tal-QEA ([eca.europa.eu](http://eca.europa.eu)) bi 23 lingwa tal-UE.